

Kakaradi Kali Ashtottara

Shatanama Stotram

కకారాది శ్రీ కాళీ

అష్టోత్తరశతనామ స్తోత్రం

భైరవ ఉవాచ |

శతనామ ప్రవక్ష్యామి కాళికాయా వరాననే |

యస్య ప్రపఠనాద్వాగ్మీ సర్వత్ర విజయీ భవేత్ || 1

||

కాళీ కపాలినీ కాంతా కామదా కామసుందరీ |

కాళరాత్రిః కాళికా చ కాలభైరవపూజితా || 2 ||

కురుకుళ్ళా కామినీ చ కమనీయస్వభావినీ |

కులీనా కులకర్త్రీ చ కులవర్త్యప్రకాశినీ || 3 ||

కస్తూరీరసనీలా చ కాంయా కామస్వరూపిణీ |

కకారవర్ణనిలయా కామధేనుః కరాళికా || 4 ||

కులకాంతా కరాళాస్యా కామార్తా చ కళావతీ |

కృశోదరీ చ కామాఖ్యా కౌమారీ కులపాలినీ || 5 ||

కులజా కులకన్యా చ కులహా కులపూజితా |

కామేశ్వరీ కామకాంతా కుంజరేశ్వరగామినీ || 6 ||

కామదాత్రీ కామహర్త్రీ కృష్ణా చైవ కపర్దినీ |

కుముదా కృష్ణదేహా చ కాళిందీ కులపూజితా || 7 ||

||

కాశ్యపీ కృష్ణమాతా చ కులిశాంగీ కళా తథా |

క్రీం రూపా కులగంధా చ కమలా కృష్ణపూజితా ||

8 ||

కృశాంగీ కిన్నరీ కర్త్రీ కలకంఠీ చ కార్తికీ |

కంబుకంఠీ కౌళినీ చ కుముదా కామజీవినీ || 9 ||

కులస్త్రీ కీర్తికా కృత్యా కీర్తిశ్చ కులపాలికా |

కామదేవకళా కల్పలతా కామాంగవర్ధినీ || 10 ||

కుంతా చ కుముదప్రీతా కదంబకుసుమోత్సుకా |

కాదంబినీ కమలినీ కృష్ణానందప్రదాయినీ || 11 ||

కుమారీపూజనరతా కుమారీగణశోభితా |

కుమారీరంజనరతా కుమారీవ్రతధారిణీ || 12 ||

కంకాలీ కమనీయా చ కామశాస్త్రవిశారదా |

కపాలఖట్వాంగధరా కాలభైరవరూపిణీ || 13 ||

కోటరీ కోటరాక్షీ చ కాశీకైలాసవాసినీ |

కాత్యాయనీ కార్యకరీ కావ్యశాస్త్రప్రమోదినీ || 14 ||

కామాకర్షణరూపా చ కామపీఠనివాసినీ |

కంకినీ కాకినీ క్రీడా కుత్సితా కలహప్రియా || 15 ||

కుండగోలోద్భవప్రాణా కౌశికీ కీర్తివర్ధినీ |

కుంభస్తనీ కటాక్షా చ కావ్యా కోకనదప్రియా || 16

||

కాంతారవాసినీ కాంతిః కఠినా కృష్ణవల్లభా |

ఇతి తే కథితం దేవి గుహ్యద్గుహ్యతరం పరం || 17

||

ప్రపఠేద్య ఇదం నిత్యం కాళీనామశతాష్టకం |

త్రిషు లోకేషు దేవేశి తస్యాఽసాధ్యం న విద్యతే ||

18 ||

ప్రాతఃకాలే చ మధ్యాహ్నో సాయాహ్నో చ సదా నిశి

|

యః పఠేత్పరయా భక్త్యా కాళీనామశతాష్టకం || 19

||

కాళికా తస్య గేహీ చ సంస్థానం కురుతే సదా |

శూన్యాగారే శ్మశానే వా ప్రాంతరే జలమధ్యతః || 20

||

వహ్నిమధ్యే చ సంగ్రామే తథా ప్రాణస్య సంశయే |

శతాష్టకం జపన్మంత్రి లభతే క్షేమముత్తమం || 21

||

కాళీం సంస్థాప్య విధివత్ స్తుత్వా నామశతాష్టకైః |

సాధకః సిద్ధిమాప్నోతి కాళికాయాః ప్రసాదతః || 22

||

ఇతి శ్రీ కాళీ కకారాష్టోత్తరశతనామ స్తోత్రం |